

స్త్రీ పురుషుని మహిమైయున్నదా? 1కొరింథీ. 11:7

అవును! అంతేకాదు, స్త్రీలు దేవుని స్వరూపమును మహిమయునై కూడా యున్నారు! స్త్రీ కేవలం పురుషునికి మాత్రమే మహిమయైయున్నదని తప్పుగా అనుకోవద్దు. ఇవన్నియు ఒక చిన్న 'డె' అనే సముచ్చయం క్రిందికి తీసుకురాబడుతున్నాయి. 1కొరింథీ. 11:7లో పౌలు మాట్లాడుతూ...

Key Term
 $\delta\epsilon = de$
also, and, but, moreover, now

“పురుషుడైతే దేవుని పోలికయు మహిమయునైయున్నాడు
గనుక తలమీద ముసుగు వేసికొనకూడదు గాని స్త్రీ పురుషుని మహిమయైయున్నది”
స్త్రీ పురుషులిద్దరు దేవుని స్వరూపమందు సృజింపబడ్డారని లేఖనములు చెప్పట పౌలు ఎరిగివున్నాడు.

ఆదికాండము 1:27 ప్రకారం కేవలం వారిద్దరు మాత్రమే దేవుని స్వరూపమందు సృజింపబడ్డారని కాదు, పౌలు (కొలస్సీ. 3:9-10)లో సహోదర సహోదరీలందరూ క్రీస్తు స్వరూపమందు వున్నారని తెలియచేయుచున్నాడు. ఈ స్వరూప్య భాగ్యము స్త్రీ పురుషులందరికి ప్రాప్తించింది.

డె అనే ఈ చిన్న సముచ్చయము కేవలం బేధమును సూచించేదే కాదు

పౌలు ఈ వాక్యభాగమందు స్త్రీల విషయమైన విబేధమునుగూర్చి మాట్లాడుతున్నాడా? లేక పురుషుడు దేవుని స్వరూపమును మహిమయైయున్నాడని, స్త్రీ పురుషుని మహిమయైయున్నదని బోధిస్తున్నాడా? ఎంతమాత్రమును కాదు! గమనార్హమదు 'డె' అనే ఈ చిన్న సముచ్చయం 'అయితే' అని తర్జుమా చేయబడింది. డె కూడా కొనసాగింపు ప్రక్రియలో వాడబడుతూ... 'మరియు, అంతేకాకుండా, దానితో పాటు' వంటి అర్థాలను సమకూరుస్తుంది. దీనిని మీరు స్వయంగా www.BlueLetterBible.org నందు పరిశీలించండి. ఈ పరిశీలన భావమందు, పౌలు కేవలం పురుషుడు మాత్రమే దేవుని స్వరూపమును ఆయన మహిమయు నైయున్నాడని కాదుగాని **స్త్రీ కూడా ఆ రీతిగానే వుంటూ, మరల పురుషుని మహిమయై** వున్నదని పేర్కొనుచున్నాడు. ఈ తలంపు పౌలు దినాలలో కొరింథీ సాంప్రదాయమందు ఒక గొప్ప సవాలుగా వుండినది ఎందుకంటే వారు భార్యలను ఘనముగా ఎంచుకునేవారు కారు. పౌలు స్త్రీల విషయమై రెట్టింపు ఆశీర్వాదాన్ని తెలియచేసాడు!

మరో రెండు వచనాలను చదివినప్పుడు మరొక గందరగోళ పరిస్థితి మనకెదురవుతుంది.

1కొరింథీ. 11:8-9లో ...

“స్త్రీ పురుషుని నుండి కలిగినే గాని
పురుషుడు స్త్రీ నుండి కలుగలేదు.
మరియు స్త్రీ పురుషుని కొరకే గాని
పురుషుడు స్త్రీ కొరకు సృష్టించబడలేదు”

Key Term
διὰ = dia
for, because of, on account of, for the sake

దేవుడు స్త్రీని ఎందుకు సృష్టించాడో దాని మూలాన్ని ఉద్దేశాన్ని పౌలు ఇక్కడ తెలియచేస్తున్నాడు.

మొదటి స్త్రీ, మొదటి పురుషుని నుండి కలిగినదనే చారిత్రాత్మక సత్యము 11:8లో ఋజువు చేయబడింది. 11:9లో స్త్రీలు పురుషుల సంతోషం కొరకు, వారి స్వాధీనములో వుండుటకొరకు, వారి వుపయోగముకొరకు సృష్టించబడినట్లు పౌలు చెప్పుటలేదు. మరోసారి ఇంకొక చిన్న గ్రీకు పదమైన ‘డా్యా’ ను చూద్దాం. ఇదొక ప్రత్యేక అర్థాలతో కూడినది. దీనిన గూర్చి www.BlueLetterBible.org నందు పరిశీలించండి. ఈ ‘డా్యా’ అనేది చాలావరకు ‘బట్టి’ లేక ‘నిమిత్తము’ అను అర్థాలను కలిగి వున్నది. ఎందుకిది? ఎందుకంటే మొదటి మనుష్యుడు ఒంటరితనముతో నుండుటను బట్టి స్త్రీ సృష్టించబడింది. అతని ఒంటరితనమును తీసివేయు ‘నిమిత్తము’ స్త్రీ సృష్టించబడింది. ఈ ‘డా్యా’ అనే అక్షరానికి ‘ద్వారా’ అనే మరో అర్థమున్నది. మొదటి స్త్రీ మొదటి పురుషుని ‘ద్వారా’ నిర్మించబడింది. ఒకటికొకటి వ్యతిరేకము కాదు.

ఒంటరిగావున్న పురుషుణ్ణి, స్త్రీ సంరక్షించింది అని ‘డా్యా’ అనే సమచ్ఛయం తెలియచేయుచున్నది!
ముగింపు

పురుషాధిక్యతను వెదుకుచున్నవారికి 1కొరింథీ. 11:7-9 వచనాలు చక్కటి జవాబును అందించు చున్నాయి. స్త్రీ పురుషులిద్దరు దేవుని స్వరూపమందు సృష్టించబడ్డారని గ్రహించారా? పౌలు దీనిని సంపూర్ణంగా ఎరిగియున్నాడు. ‘డె’ కు ‘కూడా’ అని అర్థము. ‘డా్యా’ కు ‘బట్టి’ అని అర్థము. ఈ సమచ్ఛయములను అర్థము చేసికొనినప్పుడు ప్రతి కలవరం పరిష్కరించబడుతుంది.

- నాలుగు ముఖ్యమైన ప్రశ్నలు**
1. ఈ అధ్యయనం దేవుని గూర్చి మనకేం బోధించుచున్నది?
 2. ఇది మానవుని గూర్చి మనకేమి తెలియచేయుచున్నది?
 3. ఇందులో నేను లోబడవలసిన ఆజ్ఞ ఏది?
 4. దీనిని నేను ఎవరితో పంచుకోవాలి?